



प्रकल्प अधिकारी, एकात्मिक आदिवासी विकास प्रकल्प  
मध्यवर्ती प्रशासकीय इमारत जुन्नर रोड,  
घोडेगाव, ता.आंबेगाव, जि.पुणे.  
दुरध्वनी क्र. (०२१३३) २४४२६६ E Mail- poitdp.ghodegaon-mh@gov.in



जा.क्र.भासशि-२०२५-२६ प्र.क्र /का.३(४) 520

घोडेगाव

दिनांक :- ०३/०२/२०२६

०५

प्रति,

प्राचार्य,

.....

.....

अनुदानित / विनाअनुदानित महाविद्यालय पुणे, सातारा, सांगली व कोल्हापुर

विषय:- अनुसूचित जमातीच्या मुला -मुलींना परदेशात शिक्षणासाठी शिष्यवृत्ती देणेसंबंधी योजनेची जास्तीत जास्त प्रसिध्दी करणेबाबत...

संदर्भ :- १.आदिवासी विकास विभाग,शासन निर्णय क्र.१५२२/प्र.क्र.१२(भाग-१) /का-१२ दि.७ मार्च २०२४  
२.आदिवासी विकास आयुक्तालय, महाराष्ट्र राज्य,नाशिक यांचे पत्र क्र पशिशि२०२३/प्र.क्र.२१/का १० /७७७ दि.०२/०२/२०२५

उपरोक्त संदर्भिय विषयान्वये कळविण्यात येते की, आदिवासी विकास विभाग,शासन निर्णय क्र.१५२२/प्र.क्र.१२(भाग-१) /का -१२ दि.७मार्च २०२४ अन्वये राज्यातील अनुसूचित जमातीच्या विद्यार्थ्यांना परदेशात पीएचडी ,पदव्युत्तर पदविका या अभ्यासक्रमाचे शिक्षण घेण्यासाठी प्रतिवर्षी ४० विद्यार्थ्यांना शिष्यवृत्ती देण्याचा निर्णय घेण्यात आलेला आहे.

सन २०२६-२७ या वर्षात परदेशात प्रस्तुत अभ्यासक्रमाचे शिक्षण घेण्यासाठी मान्यताप्राप्त शिक्षण संस्था /विद्यापीठात प्रवेश घेतलेल्या अनुसूचित जमातीच्या विद्यार्थ्यांकडून शिष्यवृत्ती लाभ मिळणेसाठी विहित नमुन्यात ऑनलाईन अर्ज मागविण्यात येत आहे. तरी सदर योजनेची व्यापक प्रसिध्दी करण्याच्या अनुषंगाने सोबत जाहिरात मसुदा जोडून पाठविण्यात येत आहे.

१.परेदश शिक्षण शिष्यवृत्ती या योजनेची जाहिरात सर्व संस्था/ महाविद्यायांच्या नोटीस बोर्डवर लावण्यात यावे

२.सदरची जाहिरात आदिवासी बहुल तालुक्यामध्ये जास्तीत जास्त विद्यार्थ्यांपर्यंत पोहचविण्यासाठी Facebook / What's app इ.सोशल मिडियाचा वापर करण्यात यावा.

(प्रदीप.बा.देसाई)

प्रकल्प अधिकारी,

एकात्मिक आदिवासी विकास प्रकल्प  
घोडेगाव, ता.आंबेगाव जि.पुणे



महाराष्ट्र शारान

आदिवासी विकास आयुवतालय, महाराष्ट्र राज्य, नाशिक  
आदिवासी विकास भवन, पहिला मजला, मडकरी चौक, जुना आग्रा रोड, नाशिक  
दूरध्वनी क्र. २५७५६१५, २३१७९३८ ई-मेल :- tdd.scholarship-mh@gov.in  
वेबसाईट :- www.mahatribal.gov.in



क्र.पशिशि-२०२३/प्र.क्र.२१/का-१० ७७७७

दिनांक :- ३० जानेवारी, २०२६

०१/०२/२०२६

प्रति

१. मा.अपर आयुक्त,  
आदिवासी विकास, नाशिक/ठाणे/नागपूर/अमरावती
२. प्रकल्प अधिकारी,  
एकात्मिक आदिवासी विकास प्रकल्प (सर्व)
३. गृहपाल/गृहप्रमुख  
आदिवासी मुला/मुलींचे शासकीय वसतिगृह (सर्व)

विषय:- अनुसूचित जमातीच्या मुला- मुलींना परदेशात शिक्षणासाठी शिष्यवृत्ती देणेसंबंधी  
योजनेची जास्तीत जास्त प्रसिद्धी करणेबाबत.

संदर्भ:- आदिवासी विकास विभाग, शासन निर्णय क्र.१५२२/प्रक्र१२ (भाग-१)/का-१२ दि. ७  
मार्च २०२४

उपरोक्त संदर्भिय विषयान्वये कळविण्यात येते की, आदिवासी विकास विभाग, शारान निर्णय  
क्र.१५२२/प्रक्र१२ (भाग-१)/का-१२ दि. ७ मार्च २०२४ अन्वये राज्यातील अनुसूचित जमातीच्या विद्यार्थ्यांना  
परदेशात पीएचडी, पदव्युत्तर पदवी, पदव्युत्तर पदविका या अभ्यासक्रमाचे शिक्षण घेण्यासाठी प्रतिवर्षी ४०  
विद्यार्थ्यांना शिष्यवृत्ती देण्याचा निर्णय घेण्यात आलेला आहे.

सन २०२६-२७ या वर्षात परदेशात प्रस्तुत अभ्यासक्रमाचे शिक्षण घेण्यासाठी मान्यताप्राप्त शिक्षण  
संस्था/विद्यापीठात प्रवेश घेतलेल्या अनुसूचित जमातीच्या विद्यार्थ्यांकडून शिष्यवृत्ती लाभ मिळणेसाठी  
विहित नमुन्यात ऑनलाईन अर्ज मागविण्यात येत आहे.

तरी सदर योजनेची व्यापक प्रमाणात प्रसिद्धी करण्याच्या अनुषंगाने सोबत जाहिरात मुसदा जोडून  
पाठविण्यात येत आहे.

१. परदेश शिक्षण शिष्यवृत्ती या योजनेची जाहिरात आदिवासी मुला/मुलींचे शासकीय वसतिगृह,  
शासकीय/अनुदानित आश्रमशाळा, नामांकित शाळा, एकलव्य निवासी शाळा यांच्या नोटीस  
बोर्डवर लावण्यात यावे.
२. सदरची जाहिरात गृहप्रमुख/गृहपाल यांचे मार्फत अधिनस्त सर्व महाविद्यालयाच्या नोटीस बोर्डवर  
लावण्यात यावे.

श्री. वेलापूरकर

७७

3. सदरची जाहिरात आदिवारी बहुल तालुक्यामध्ये जास्तीत जास्त विद्यार्थ्यापर्यंत पोहचविण्यासाठी Facebook/what's app इ. सोशल मिडियाचा वापर करण्यात यावा.
4. प्रकल्प अधिकारी यांनी स्थानिक वृत्तपत्रात जिल्हा माहिती अधिकारी यांचेमार्फत सदर योजनेची मोफत बातमी प्रसिद्ध करण्यासाठी बातमी द्यावी. (बातमीचा नमुना सोबत जोडला आहे.)

सोबत:- १. परदेश शिक्षण शिष्यवृत्ती जाहिरात मुसदा

२. स्थानिक वर्तमानपत्रात द्यावयाचा बातमीचा नमुना.



(संतोप दुमि)

सहआयुक्त शिक्षण  
आदिवारी विकास आयुक्तालय,  
महाराष्ट्र राज्य, नाशिक.

# अनुसूचित जमातीच्या विद्यार्थ्यांसाठी जागतिक शिक्षणाचे दरवाजे उघडणार

आदिवासी विकास विभागाकडून पात्र ४० तरुण-तरुणींना उच्च शिक्षणासाठी शिष्यवृत्ती मिळणार

अनुसूचित जमाती प्रवर्गातील मुला-मुलींना परदेशातील नामांकित विद्यापीठांमध्ये उच्च शिक्षण घेण्याची संधी मिळावी, आणि त्यांच्या गुणवत्तेला जागतिक स्तरावर वाच मिळावा, यासाठी महाराष्ट्र शासनाच्या आदिवासी विकास विभागाकडून 'परदेशात शिक्षणासाठी शिष्यवृत्ती' योजना राबवली जात आहे. या योजनेअंतर्गत सन २०२६-२७ या शैक्षणिक वर्षासाठी ४० गुणवंत आदिवासी विद्यार्थ्यांना शिष्यवृत्तीचा लाभ दिला जाणार आहे. इच्छुक आणि पात्र विद्यार्थ्यांकडून ऑनलाईन अर्ज मागविण्यात आले आहे.

आदिवासी विकास विभागाकडून परदेशातील नामांकित विद्यापीठांमध्ये प्रवेश मिळालेल्या अनुसूचित जमातीच्या ४० विद्यार्थ्यांना शैक्षणिक खर्च भागविण्यासाठी शिष्यवृत्ती दिली जाणार आहे. शिष्यवृत्तीमध्ये शिक्षण व परीक्षा गुल्क, निवाह भत्ता (निवास व भोजन), शैक्षणिक आकस्मिक/इतर खर्च, विमान प्रवास खर्च, व्हिसा गुल्क आणि आरोग्य विमा यांचा समावेश असणार आहे. शैक्षणिक आकस्मिक/इतर खर्च युएस व इतर देशांसाठी (युके वगळून) १५०० युएस डॉलर तर युकेसाठी ११०० जीबीपी इतका दरवर्षी देण्यात येईल.

लाभार्थी विद्यार्थ्यांच्या कुटुंबाची उत्पन्न ८ लाख रुपये तसेच विद्यापीठांची क्युस वर्ल्ड रँकिंग मर्यादा २०० च्या आत असणे बंधनकारक आहे. विहित निकषानुसार विद्यार्थी उपलब्ध न आल्यास लाभार्थी विद्यार्थ्यांच्या कुटुंबाची उत्पन्न मर्यादा १० लाख रुपयांपर्यंत शिथिल केली जाईल. तर क्युस वर्ल्ड रँकिंग मर्यादा २०० पासून पुढे चढल्या क्रमाने ३०० पर्यंत ग्राह्य घेण्यात येईल. परदेशात उच्च शिक्षणासाठी आवश्यक TOEFL किंवा IELTS यासारख्या प्रवेश परीक्षा उत्तीर्ण होणे विद्यार्थ्यांना अनिवार्य आहे.

दरम्यान, शिष्यवृत्ती योजनेचा लाभ घेण्यासाठी विहित नमुन्यातील आवेदन <https://fs.maharashtra.gov.in> या अधिकृत संकेतस्थळावर भरणे अनिवार्य आहे. अर्ज फक्त ऑनलाईन पद्धतीने स्वीकारले जातील. निवड समितीद्वारे निकष पूर्ण करण्याच्या पात्र विद्यार्थ्यांची निवड केली जाईल. योजनेच्या अधिक माहितीसाठी अधिकृत संकेतस्थळाला भेट देण्याचे आवाहन आदिवासी विकास विभागाने केले.

## घांकट

यांजनेचे पात्रता निकष

- विद्यार्थी अनुसूचित जमाती प्रवर्गातील आणि महाराष्ट्राचा रहिवासी असावा.

- पदव्युत्तर पदवी व पदव्युत्तर पदविका अभ्यासक्रमासाठी ३५ वर्षे तर पीएचडी अभ्यासक्रमासाठी ४० वर्षे वयोमर्यादा निश्चित करण्यात आली.

- कुटुंबाचे वार्षिक उत्पन्न ८ लाख रुपयांपर्यंत असावे.

- TOEFL, IELTS किंवा समकक्ष प्रवेश परीक्षा उत्तीर्ण असणे.

## कोट

राज्यातील अनुसूचित जमातीच्या विद्यार्थ्यांना परदेशात पीएचडी, पदव्युत्तर पदवी, पदव्युत्तर पदविका या अभ्यासक्रमाचे शिक्षण घेण्यासाठी दरवर्षी शिष्यवृत्ती दिली जाते. त्यामुळे आदिवासी विद्यार्थ्यांच्या परदेशातील उच्च शिक्षण घेण्याच्या स्वप्नांना बळ मिळते. सन २०२६-२७ या शैक्षणिक वर्षात ४० विद्यार्थ्यांची शिष्यवृत्ती योजनेंतर्गत निवड केली जाणार आहे.

इच्छुक आणि पात्र विद्यार्थ्यांनी तत्काळ ऑनलाईन अर्ज करावेत.


- लीना बनसोड, आयुक्त

आदिवासी विकास विभाग



## महाराष्ट्र शासन

आदिवासी विकास आयुक्तालय, महाराष्ट्र राज्य, नाशिक  
आदिवासी विकास भवन, पहिला मजला, गडकरी चौक, जुना आग्रा रोड, नाशिक  
टोल फ्री क्र. १८०० २६७ ०००७ ई-मेल :- tdd.scholarship-mh@gov.in  
संकेतस्थळ:- <https://fs.maharashtra.gov.in>



### अनुसूचित जमातीच्या मुला/मुलींना परदेशात शिक्षणासाठी शिष्यवृत्ती योजना.

महाराष्ट्र शासनाचे आदिवासी विकास विभागाकडून शासन निर्णय क्र. १५२२/प्रक्र.१२ (भाग-१)/का-१२ दि. ७ मार्च २०२४ अन्वये राज्यातील अनुसूचित जमातीच्या विद्यार्थ्यांना परदेशात पीएचडी, पदव्युत्तर पदवी, पदव्युत्तर पदविका या अभ्यासक्रमाचे शिक्षण घेण्यासाठी प्रतिवर्षी ४० विद्यार्थ्यांना शिष्यवृत्ती देण्याचा निर्णय घेण्यात आलेला आहे.

सन २०२६-२७ या वर्षात परदेशात प्रस्तुत अभ्यासक्रमाचे शिक्षण घेण्यासाठी मान्यताप्राप्त शिक्षण संस्था / विद्यापीठात प्रवेश घेतलेल्या अनुसूचित जमातीच्या विद्यार्थ्यांकडून शिष्यवृत्ती लाभ मिळणेसाठी विहित नमुन्यात ऑनलाईन अर्ज मागविण्यात येत आहे.

### अ) शिष्यवृत्ती लाभ मिळणेसाठी विहित अटी-शर्ती खालीलप्रमाणे-

१. विद्यार्थी महाराष्ट्रातील अनुसूचित जमातीचा असावा. त्याबाबत सक्षम प्राधिका-याकडून जात प्रमाणपत्र व जात वैधता प्रमाणपत्र विद्यार्थ्यांने अर्जासोबत सादर करणे आवश्यक आहे.
२. विद्यार्थी महाराष्ट्र राज्यातील रहिवासी असल्यासबंधी अधिवास प्रमाणपत्र (नॅशनॅलिटी व डोगेसाईल प्रमाणपत्र) सादर करणे आवश्यक आहे.
३. ज्या विद्यार्थ्यांना परदेशी शैक्षणिक संस्थाकडून Unconditional Offer letter मिळालेले असेल त्यांनाच ही शिष्यवृत्ती अनुज्ञेय राहिल. संबंधित विद्यापीठाच्या प्रॉस्पेक्टसची प्रत ऑनलाईन अर्ज करतांना सादर करणे बंधनकारक राहिल.
४. विद्यार्थ्यांने पदव्युत्तर अभ्यासक्रम किंवा पीएचडी साठी अर्ज करताना, या पूर्वी इतर कोणत्याही राज्य शासनाची अथवा केंद्र शासनाची परदेशी शिष्यवृत्ती घेतलेली नसावी. योजनेअंतर्गत पदवीचा अभ्यासक्रम सुरु असतांना त्या विद्यार्थ्यांस डॉक्टरेट पदवी (पीएडी) साठी तत्सम विषयांत दर्जावाढ करण्याची संधी मिळाल्यास सदर विद्यार्थी याच योजनेअंतर्गत पुढील अभ्यासक्रमांसाठी लाभ घेण्यास पात्र असेल. त्यासाठी विद्यार्थ्यांने निवडसमितीस रितसर अर्ज करून याबाबत मान्यता घेणे बंधनकारक राहिल. अशा प्रकरणात संबंधित शैक्षणिक संस्थेची अद्यायावत जागतिक क्रमवारी (QS World Ranking) त्यावेळी लागू असलेल्या शासन निर्णयाच्या मर्यादेत असणे आवश्यक आहे. मात्र अशा प्रकरणात विद्यार्थ्यांस मिळणारा एकुण लाभाचा कालावधी त्यावेळी लागू असलेल्या शासन निर्णयाच्या मर्यादेपर्यंतच दिला जाईल. उदा. विद्यार्थ्यांने दोन वर्षांचा पदव्युत्तर अभ्यासक्रम करतांना डॉक्टरेट पदविका करण्यासाठी परदेशी शैक्षणिक संस्थेत दर्जावाढ प्राप्त केली तर त्या विद्यार्थ्यांला निवड समितीने विहित प्रक्रियेद्वारे मान्यता दिल्यास त्यानंतरची पुढील दोन वर्षांसाठी

	शारान निर्णयातील नमूद रागळे लाग घेता येतील. यानंतर येणारा पुढील खर्च मात्र उमेदवाराला करावा लागेल.
५.	विद्यार्थ्यांच्या कुटुंबाचे वार्षिक उत्पन्न कमाल मर्यादा रुपये ०८.०० लक्ष पर्यंत असेल. त्यासंबंधी राक्षम अधिका-यांचे मागील आर्थिक वर्षाचे कुटुंबाचे सर्व मार्गाने मिळणा-या उत्पन्नाचे प्रमाणपत्र सादर करणे आवश्यक राहिल. विद्यार्थी किंवा पालक किंवा दोन्ही नोकरीत असतील तर त्यांचे आयकर विवरणपत्र, फॉर्म नंबर १६ व राक्षम प्राधिकारी यांचेकडील मागील आर्थिक वर्षाचे कुटुंबाचे सर्व मार्गाने मिळणा-या उत्पन्नाचे प्रमाणपत्र सादर करणे आवश्यक राहिल. ज्या परदेशी विद्यापीठाचे जागतिक रँकींग (Latest QS world ranking ) २०० पर्यंत आहे अशाच विद्यापीठात प्रवेश मिळालेले विद्यार्थी या योजनेसाठी पात्र राहतील मात्र विद्यार्थ्यांची निवड मेरीटनुसार होईल. तथापि विहित निकषानुसार विद्यार्थी उपलब्ध न झाल्यास कुटुंबाच्या उत्पन्नाची मर्यादा व क्युएस वर्ल्ड रँकींग ची मर्यादा शिथिल करून सदर लाभ देतांना उत्पन्न मर्यादा रु.८.०० लाखावरून जास्तीत जास्त रु.१० लाख इतकी शिथिल करण्यात येईल. तसेच क्युएस वर्ल्ड रँकींग ची मर्यादा २०० पासून पुढे चढत्या क्रमाने ३०० पर्यंत ग्राह्य धरण्यात येईल.
६.	पदव्युत्तर पदवी व पदव्युत्तर पदविका या अभ्यासक्रमासाठी वयोमर्यादा ३५ वर्ष आणि पीएचडी अभ्यासक्रमाकरिता ४० वर्ष वयोमर्यादा इतकी आहे.
७.	विद्यार्थ्यांस परदेशातील मान्यताप्राप्त विद्यापीठात प्रथम वर्षाकरिता प्रवेश मिळालेला असावा. परदेशातील विद्यापीठ/शैक्षणिक संस्थेमध्ये प्रवेश घेणारा विद्यार्थी हा पूर्ण वेळ विद्यार्थी म्हणून प्रवेशित असावा.
८.	एकदा शिष्यवृत्ती मंजूर झाल्यानंतर विद्यार्थ्यांस विद्यापीठात व अभ्यासक्रमात बदल करता येणार नाही मात्र काही कारणास्तव विद्यार्थ्यांस त्याची निवड झालेल्या अभ्यासक्रमास त्या सत्रात प्रवेश घेता आला नाही तर पुढील सत्रामध्ये त्याच विद्यापीठात व त्याच अभ्यासक्रमास शासन मान्यतेने प्रवेश घेण्यास (फक्त एकदाच) मंजूरी देण्यात येईल.
९.	विद्यार्थ्यांने कोणत्या दिनांकास व कोणत्या विमानाने परदेशात जाणार आहे याची माहिती आयुक्तालयास द्यावी.
१०	सदर योजनेचा लाभ एका विद्यार्थ्यांस फक्त एकदाच घेता येईल . तसेच एकाच कुटुंबातील दोन पेक्षा जास्त अपत्यांना ही शिष्यवृत्ती लागू राहणार नाही. या साठी पालक/विद्यार्थ्यांनी तसे हमी पत्र करून देणे बंधनकारक राहिल.
११	परदेशात अभ्यासक्रमासाठी एकदा निश्चित केलेला कालावधी वाढवता येणार नाही. अथवा शिष्यवृत्तीस मंजूरी घेतेवेळी जो अभ्यासक्रम निवडला आहे त्यात बदल करता येणार नाही. विद्यार्थ्यांने निवडलेला अभ्यासक्रम व कालावधी अर्जात स्पष्टपणे नमूद करणे आवश्यक आहे.
१२	अभ्यासक्रम संपल्यावर संबंधित विद्यार्थ्यांने त्याचे अंतिम परिक्षेचे गुणपत्रक व प्रमाणपत्र आयुक्त, आदिवासी विकास यांना सादर करणे आवश्यक राहिल. तसेच सध्या करीत असलेल्या व्यवसाय ची माहिती देणे आवश्यक राहिल.
१३	परदेशातील ज्या विद्यापीठात विद्यार्थ्यांस प्रवेश मिळाला आहे. त्या विद्यापीठास व संस्थेस ऑनलाईन प्रणालीनुसार डायरेक्ट खात्यावर शिक्षण फी जमा करण्यात येईल. तथापि विद्यार्थ्यांसाठी निर्वाह भत्ता त्याचे खात्यावर जमा करण्यात येईल. या करिता विद्यार्थ्यांने भारतात

	राष्ट्रीयकृत बँकेत व परदेशात अधिकृत बँकेत खाते उघडणे अनिवार्य राहिल.
१४	प्रवेशित विद्यार्थ्यांने प्रत्येक राहा महिन्याच्या खर्चाची उपयोगिता प्रमाणपत्र, केलेल्या खर्चाचा विद्यापीठाकडून प्रमाणित केलेल्या पावत्या, गुणपत्रक, प्रगती अहवाल प्रत्येक सत्रासाठी सादर करणे बंधनकारक राहिल त्यानंतरच पुढील सत्राची शिष्यवृत्ती आयुक्त, आदिवासी विकास हे मंजूर करतील. प्रवेशित अभ्यासक्रम हा विहित कालावधीत पूर्ण करणे विद्यार्थ्यांवर बंधनकारक राहिल.
१५	अभ्यासक्रम संपल्यानंतर या योजने अंतर्गत विद्यार्थ्यांसा व्हिसा मुदत वाढीसाठी परवानगी दिली जाणार नाही. अभ्यासक्रमानंतर वर्क व्हिसा आवश्यक असल्यास त्यासाठी विद्यार्थ्यांने रितसर अर्ज करणे आवश्यक असेल. याराठी अथवा अभ्यासक्रमाचा कालावधी कोणत्याही कारणरतव वाढल्यास त्यासाठी अतिरिक्त निधी दिला जाणार नाही.
१६	ज्या अभ्यासक्रमासाठी विद्यार्थी प्रवेश घेणार आहे त्याच अभ्यासक्रमासाठी विद्यार्थ्यांसा फी अनुज्ञेय राहिल, इतर कोणताही अनुषंगिक अभ्यासक्रमाकरिता प्रवेश फी अनुज्ञेय राहणार नाही.
१७	परदेशी विद्यापीठांमध्ये उच्च शिक्षणासाठी प्रवेश घेण्यासाठी GRE (Graduate Record Examination) तसेच TOFEL (Test of English as a Foreign Language)/ IELTS (International English Language Testing System) या प्रवेश परिक्षा घेतल्या जातात. सादर GRE च्या आधारावर प्रवेश घेणा-या व TOFEL/ IELTS इ. प्रकारच्या परीक्षा जेथे अनिवार्य आहेत त्या उत्तीर्ण होणे विद्यार्थ्यांवर बंधनकारक असेल.
१८	परदेशात ज्या अभ्यासक्रमासाठी विद्यार्थ्यांची निवड झाली आहे त्या देशाचे पारपत्र (व्हिसा) व पासपोर्ट व आरोग्य विमा मिळविण्याची जबाबदारी विद्यार्थ्यांची राहिल.
१९	शिष्यवृत्तीसाठी विद्यार्थ्यांने अर्जासोबत चुकीची माहिती अथवा खोटे कागदपत्रे सादर केल्याचे आढळून आल्यास अशा विद्यार्थ्यांकडून शिष्यवृत्तीपोटी शासनाने केलेला संपूर्ण खर्च १२% व्याजसह वसूल करण्यात येईल. परदेशातील शैक्षणिक कालावधीत कोणत्याही प्रकारचे गैरकृत्य केल्यास उमेदवारास अपात्र ठरवून त्याच्या परदेश शिक्षणासाठी शासनाने दिलेले सर्व लागू व्याजसह वसूल करण्यात येईल. याबाबत लेखी हमीपत्र विद्यार्थ्यांसा द्यावे लागेल.
२०	अभ्यासक्रमासाठी शैक्षणिक शुल्कासह येणा-या एकूण खर्चाचे संस्थेचे प्रमाणपत्र (निवास खर्च, भोजन व पुरतक खर्च) आवश्यक आहे.
२१	शैक्षणिक पार्श्वभूमी आणि पदवीधर अभ्यासासाठी सज्जता दर्शविणारी दोन राजपत्रित अधिका-यांचे शिफारस पत्र अथवा विद्यार्थ्यांने शिक्षण घेतलेल्या संस्थेतील दोन प्राध्यापकांची शिफारस पत्र तसेच आवश्यक ते करारनामे व हमीपत्रे ऑनलाईन अर्जासोबत सादर करणे आवश्यक आहे.

#### ब) अभ्यासक्रमाचा कालावधी:-

१. पीएचडी साठी ४ वर्षे किंवा प्रत्यक्ष अभ्यासक्रमाचा कालावधी या पेक्षा कमी असेल तो.

२. पदव्युत्तर पदवी ३ वर्षे किंवा प्रत्यक्ष अभ्यासक्रमाचा कालावधी या पेक्षा कमी असेल तो.

३. पदव्युत्तर पदवीका २ वर्षे किंवा प्रत्यक्ष अभ्यासक्रमाचा कालावधी या पेक्षा कमी असेल तो कालावधी

४. एक्झिक्युटिव (executive) पदव्युत्तर पदवी किंवा एक्झिक्युटिव पदव्युत्तर पदवी व अर्धवेळ (part time) अभ्यासक्रमास प्रवेशित विद्यार्थी या योजनेसाठी पात्र असणार नाही.

क) योजनेतील लाभाचे स्वरूप:-

१.	विद्यार्थ्यांसाठी शिक्षण फी, परिक्षा फी, निर्वाह भत्ता (निवास व भोजन), शैक्षणिक आकस्मिक/इतर खर्च हे लाभ देण्यात येतील.
२.	शैक्षणिक आकस्मिक/इतर खर्च यु.एस.ए. व इतर देशांसाठी (यु.के. वगळून) १५०० यु.एस.डॉलर (USD) आणि यु.के.साठी ११०० जीबीपी (GBP) इतका दरवर्षी देण्यात येईल.
३.	जवळच्या मार्गाचा येण्या-जाण्याचा विमान प्रवास, व्हिसा फी, आरोग्य विमा हा खर्च आदिवासी विकास विभागाकडून करण्यात येईल.

ख) अर्ज करण्याची पद्धत:-

प्रस्तुत शिष्यवृत्ती योजनेचा लाभ मिळणेसाठी विहित नमुन्यात आवेदन महाराष्ट्र शासनाच्या <https://fs.maharashtra.gov.in> या आदिवासी विकास विभागाच्या संकेतस्थळावर भरणे अनिवार्य आहे. अर्ज फक्त ऑनलाईन पद्धतीने स्विकारले जातील. सन २०२६-२७ या वर्षासाठी अर्ज ऑनलाईन भरण्याकरिता संकेतस्थळ वर्षभर खुले करण्यात आले आहे. प्राप्त अर्जावर निवड समितीद्वारे वेळोवेळी बैठक घेऊन निवड करण्यात येईल. तसेच शासन निर्णयातील लक्षांक पूर्ण झाल्यास संकेतस्थळावरील अर्ज स्विकारणे तसेच निवड प्रक्रिया थांबविण्यात येईल.

ग) संदर्भिय शासन निर्णय :-

उमेदवारांना सदर योजनेच्या सर्व अटी व शर्ती तसेच योजनेचे स्वरूप खालील शासन निर्णयात पाहता येतील व त्यातील सर्व अटी व शर्ती उमेदवारांना लागू राहतील.

१. आदिवासी विकास विभाग शासन निर्णय क्र.१५२२/प्रक्र१२ (भाग-१)/का-१२ दि. ७ मार्च २०२४
२. आदिवासी विकास विभाग शासन निर्णय क्र.१५२२/प्रक्र१२ (भाग-१)/का-१२ दि. १२ जुलै, २०२४
३. सामाजिक न्याय व विशेष सहाय्य विभाग, शासन निर्णय क्र.सान्यावि-२०२४/प्र.क्र.७७/बांधकामे दिनांक २५ जुलै, २०२४
४. आदिवासी विकास विभाग शासन निर्णय क्र.१५२२/प्रक्र१२ (भाग-१)/का-१२ दि. ९ सप्टेंबर, २०२४

स्वाक्षरीत/-

लीना बनसोड, भा. प्र. से,  
आयुक्त, आदिवासी विकास,  
महाराष्ट्र राज्य, नाशिक.